

СОБРАНИЕ НА РЕПУБЛИКА МАКЕДОНИЈА 3843.

Врз основа на членот 76 став 1 од Уставот на Република Македонија и членовите 118 став 5 и 119 став 1 од Деловникот на Собранието на Република Македонија, Собранието на Република Македонија, на седницата одржана на 19 декември 2011 година, донесе

ОДЛУКА ЗА ИЗМЕНУВАЊЕ НА ОДЛУКАТА ЗА ИЗБОР НА ПРЕТСЕДАТЕЛИ, ЗАМЕНИЦИ - ПРЕТСЕДАТЕЛИ, ЧЛЕНОВИ И НИВНИ ЗАМЕНИЦИ НА КОМИСИИТЕ НА СОБРАНИЕТО НА РЕПУБЛИКА МАКЕДОНИЈА

I. Во Одлуката за избор на претседатели, заменици на претседателите, членови и нивни заменици на комисиите на Собранието на Република Македонија ("Службен весник на Република Македонија" број 94/11, 103/11, 129/11 и 146/11), во точката I. потточка 1. Комисија за уставни прашања под г) за заменици на членовите, во точката 4) зборовите: "Марјанчо Тодоровски" се заменуваат со зборовите: "Драган Настески".

Во потточката 10. Комисија за финансирање и буџет под г) за заменици на членовите, во точката 4) зборовите: "Марјанчо Тодоровски" се заменуваат со зборовите: "Драган Настески".

Во потточката 12. Комисија за земјоделство, шумарство и водостопанство под г) за заменици на членовите, во точката 2) зборовите: "Миле Пачемски" се заменуваат со зборовите: "Драган Настески".

Во потточката 14. Комисија за образование, наука и спорт под в) за членови, во точката 3) зборовите: "Марјанчо Тодоровски" се заменуваат со зборовите: "Драган Настески".

Во потточката 17. Комисија за труд и социјална политика под в) за членови, во точката 2) зборовите: "Марјанчо Тодоровски" се заменуваат со зборовите: "Миле Пачемски".

Во потточката 19. Комисија за еднакви можности на жените и мажите под в) за членови во точката 2) зборовите: "Марјанчо Тодоровски" се заменуваат со зборовите: "Драган Настески".

II. Оваа одлука влегува во сила со денот на донесувањето, а ќе се објави во „Службен весник на Република Македонија“.

СОБРАНИЕ НА РЕПУБЛИКА МАКЕДОНИЈА

Бр. 07 - 5282/1
19 декември 2011 година на Собранието на Република
Скопје
Претседател
Македонија,
Трајко Вељаноски, с.р.

3844.

Врз основа на членот 68 став 2 од Уставот на Република Македонија и членовите 18 и 19 од Одлуката за основање делегации, пратенички групи и други облици на остварување на меѓународна соработка на Собранието на Република Македонија („Службен весник на Република Македонија" број 91/11), Собранието на Република Македонија, на седницата одржана на 19 декември 2011 година, донесе

ОДЛУКА ЗА ИЗМЕНУВАЊЕ НА ОДЛУКАТА ЗА ОСНОВАЊЕ НА ПРАТЕНИЧКИ ГРУПИ НА СОБРАНИЕТО НА РЕПУБЛИКА МАКЕДОНИЈА ЗА СОРАБОТКА СО ПАРЛАМЕНТИТЕ НА ДРУГИ ДРЖАВИ И ИЗБОР НА ПРЕТСЕДАТЕЛИ И ЧЛЕНОВИ НА ПРАТЕНИЧКИТЕ ГРУПИ НА СОБРАНИЕТО НА РЕПУБЛИКА МАКЕДОНИЈА ЗА СОРАБОТКА СО ПАРЛАМЕНТИТЕ НА ДРУГИ ДРЖАВИ

Член 1

Во Одлуката за основање на пратенички групи на Собранието на Република Македонија за соработка со парламентите на други држави и избор на претседатели и членови на пратеничките групи на Собранието на Република Македонија за соработка со парламентите на други држави ("Службен весник на Република Македонија" број 129/11 и 146/11), во членот 3 во точката 28. Пратеничка група на Собранието на Република Македонија за соработка со Парламентот на Португалската Република, под б) членови, во точката 1. зборовите: "Марјанчо Тодоровски" се заменуваат со зборовите: "Драган Настески".

Во точката 46. Пратеничка група на Собранието на Република Македонија за соработка со Парламентот на Кралството Шпанија под б) членови, во точката 2. зборовите: "Марјанчо Тодоровски" се заменуваат со зборовите: "Драган Настески".

Член 2

Оваа одлука влегува во сила со денот на донесувањето, а ќе се објави во „Службен весник на Република Македонија“.

СОБРАНИЕ НА РЕПУБЛИКА МАКЕДОНИЈА

Бр. 07 - 5283/1
19 декември 2011 година на Собранието на Република
Скопје
Претседател
Македонија,
Трајко Вељаноски, с.р.

3845.

Врз основа на членот 68 став 2 од Уставот на Република Македонија и членот 3 од Одлуката за основање Национален совет за евроинтеграции („Службен весник на Република Македонија" број 140/2007 и 91/11), Собранието на Република Македонија, на седницата одржана на 19 декември 2011 година, донесе

ОДЛУКА ЗА ДОПОЛНУВАЊЕ НА ОДЛУКАТА ЗА ИМЕНУВАЊЕ НА ПРЕТСЕДАТЕЛ, ПОТПРЕТСЕДАТЕЛ, ЧЛЕНОВИ И ЗАМЕНИЦИ-ЧЛЕНОВИ НА НАЦИОНАЛНИОТ СОВЕТ ЗА ЕВРОИНТЕГРАЦИИ

I. Во Одлуката за именување на претседател, потпретседател, членови и заменици-членови на Националниот совет за евроинтеграции ("Службен весник на Република Македонија" број 103/11), под в) за членови, по алинејата 9 се додава нова алинеја 10, која гласи: "Теута Арифи, заменик на претседателот на Владата на Република Македонија задолжена за евроинтеграции".

По алинејата 10 која станува алинеја 11, се додава нова алинеја 12, која гласи:

"- д-р Методиј Хаџи - Васков, од Кабинетот на претседателот на Владата на Република Македонија".

Под г) за заменици-членови се додава нова алинеја 1, која гласи:

"- Димитар Стеванандија, пратеник во Собранието на Република Македонија".

II. Оваа одлука влегува во сила со денот на донесувањето, а ќе се објави во "Службен весник на Република Македонија".

СОБРАНИЕ НА РЕПУБЛИКА МАКЕДОНИЈА

Бр. 07 - 5284/1
19 декември 2011 година на Собранието на Република Македонија,
Скопје
Претседател
Трајко Вељаноски, с.р.

ПРЕТСЕДАТЕЛ НА РЕПУБЛИКА МАКЕДОНИЈА 3846.

Врз основа на член 84 алинеја 8 од Уставот на Република Македонија и член 18 став 1 од Законот за одликувања и признанија на Република Македонија ја донесувам следната

ОДЛУКА

I

На Установата за уметнички дејности
„СКОПСКИ ЦЕЗ ФЕСТИВАЛ“ и се доделува признанието

ПОВЕЛБА НА РЕПУБЛИКА МАКЕДОНИЈА

за исклучителни резултати во долгогодишното успешно организирање на оваа врвна меѓународна музичко-сценска манифестација за презентација на македонското и светското музичко творештво, со што даде значаен придонес за збогатувањето на македонските културни вредности и афирмација на Република Македонија во светот.

II

Оваа Одлука влегува во сила со денот на донесувањето, а ќе се објави во „Службен весник на Република Македонија“.

Бр. 10-2282
19 декември 2011 година на Република Македонија,
Скопје
Претседател
д-р Горе Иванов, с.р.

ВЛАДА НА РЕПУБЛИКА МАКЕДОНИЈА 3847.

Врз основа на член 150 став 2 од Законот за енергетика („Службен весник на Република Македонија“ бр. 16/2011) Владата на Република Македонија, на седницата, одржана на 13.12.2011 година, донесе

УРЕДБА ЗА ПОВЛАСТЕНИ ТАРИФИ ЗА ЕЛЕКТРИЧНА ЕНЕРГИЈА (*)

I ОПШТИ ОДРЕДБИ

Член 1

Со ова уредба се пропишуваат специфичните услови што една електроцентрала треба да ги исполни за да може да се стекне со статус на повластен производител на електрична енергија, горната граница на инсталираната моќност на електроцентралата, повластените тарифи за електрична енергија и периодот на нивно користење.

(*) Со оваа уредба се врши усогласување со Директивата 2009/28/ЕС на Европскиот парламент и на Советот од 23 април 2009 година за промоција на користење енергија од обновливи извори и со која се изменуваат и дополнуваат и последователно се укинуваат директивите 2001/77/ЕС и 2003/30/ЕС (Службен Весник на Европска Унија L 140/16), CELEX број 32009L0028

Член 2

(2) Со примена на повластените тарифи се има за цел да се обезбеди:

1) поттикнување на инвестиции за оптимално искористување на расположивиот потенцијал на обновливите извори на енергија во Република Македонија и постигнување на целниот процент за учество на обновливите извори на енергија во вкупната потрошувачка, во согласност со Стратегијата за развој на енергетиката на Република Македонија и Стратегијата за обновливите извори на енергија на Република Македонија,

2) услови за одржливо работење на повластените производители преку обезбедување на просечни годишни приходи неопходни за надоместување на инвестиционите и оперативните трошоци на електроцентралата и обезбедување на соодветен принос на капиталот и

3) услови за заштитата и унапредување на животната средина.

Член 3

(1) Електроцентралата запишана во Регистарот на постројки кои користат обновливи извори на енергија (во натамошниот текст: Регистар на електроцентрали) што се води при Агенцијата за енергетика на Република Македонија се стекнува со статус на повластен производител на електрична енергија (во натамошниот текст: повластен производител) доколку ги исполнува следниве специфични услови:

1) произведува електрична енергија од следниве обновливи извори на енергија:

- хидроенергија,
- ветерна енергија,
- сончева енергија преку фотонапонски ќелии,
- биомаса (биоразградувачкиот дел од продукти, отпад и остатоци од земјоделски субстанции од растително и животинско потекло, шумски отпад и од други индустрии, индустриски производи добиени од биомаса наменети за согорување, биоразградувачкиот дел на индустриските и комуналните отпади, биомаса од насади наменети за енергетски потреби), со исклучок на огревно дрво и

- биогаз добиен од биомаса (во натамошниот текст: биогаз).

2) инсталираната моќност на електроцентралата не ја надминува инсталираната моќност пропишана во оваа уредба, за секој вид електроцентрала одделно,

3) опремата и објектите за производство на електрична енергија и за поврзување со преносниот или дистрибутивниот систем претставуваат функционална целина и електроцентралата има приклучок на соодветниот систем со независно мерно место и истите се исклучиво наменети за електроцентралата и во електроцентралата се користи само еден облик на обновливи извори на енергија,

4) збирот на инсталираната моќност на електроцентралата и вкупната инсталираната моќност на електроцентралите од ист вид што до тој момент се заведени во Регистарот на повластени производители што го води Регулаторната комисија за енергетика да не ја надминува вкупната инсталирана моќност на повластени производители од тој вид, предвидени со Одлуката за вкупната инсталирана моќност на повластените производители на електрична енергија произведена од секој одделен обновлив извор на енергија, и

5) е пуштена во употреба после 18 февруари 2011 година.

(1) Инсталирана моќност на електроцентралата претставува збир на номиналните активни моќности на сите генераторски единици (електрични генератори или соларни фотонапонски панели) инсталирани во електроцентралата.